

<b>Gerðabók býráðsins</b>	
Fundardagur:	20. juni 2013
<b>Býráðsfundur nr.</b>	<b>05/2013</b>
Borgarstjóri	Sonni á Horni
Fundarskrivari	Marin S. Thomsen

Ár 2013 tann 20. juni kl. 16.30 varð býráðsfundur hildin í býráðssalinum, hetta sambært skriv frá borgarstjóranum, dagfest 13. juni og 17. juni 2013 um innkalling til fundar.

**Møtt vórðu:**

Sonni á Horni  
Magnus S. Midjord  
Sigga Óladóttir Joensen  
Sigurð S. Simonsen  
Dánjal Vang  
Petur Abrahamsen  
Eyðun á Lakjuni  
Árant Berjastein  
Birgir Petersen

**Skrivari:** Marin S. Thomsen

**Mál nr. 30/2013.**

**Uppskot um broytan av avgerð býráðsins um útbygging av fóðurgoymsluni hjá Havsbrún.**

Fuglafjarðar býráð hevur móttikið skriv frá 5 býráðslimum, dagfest 31. oktober 2012 við uppskoti um at broyta avgerð býráðsins frá 26. januar 2012 um ætlaðu planering fyri fóðurgoymsluni hjá Havsbrún, soleiðis at hildið verður fast við, at keisíðan verður úr beinari linju frá Bergfrostbryggjuni og heim til fóðurbryggjuna.

Og onnur loyst verður funnin á goymslutørvinum.

Tá ið hetta mál er samtykt sum býráðsmál samtykti havnanevndin á fundi 21. november 2012, at hetta verður viðgjørt av býráðnum.

Skrivið frá teimum 5 býráðslimum verður víst niðanfyri:

*Uppskot um broytan av avgerð býráðsins um útbygging av fóðurgoymsluni hjá Havsbrún.*

Undirritaðu býráðslimir loyva okkum her við at leggja uppskot fyri býráðið um at broyta avgerðina, sum gjørd varð á býráðsfundi tann 26. januar 2012, um prinsipielt at tikið verður undir við, at útbygging av fóðurgoymsluni hjá Havsbrún verður bygd sambært uppskoti 2.

Skotið verður ístaðin upp, at hildið verður fast við linjuføringina úr frystibryggjuni heim í mjølbryggjuna, og at avgerðin um at gera grótkast umleið 60 metrar út á fjørðin verður sett úr gildi.

Sambært uppskoti okkara verður møguleiki fyri hjá Havsbrún at gera eina fóðurgoymslu við eini breidd upp á 20 metrar omaneftir, og verður økið, sum gamla nótavirkið stendur á tikið við, verður hetta umleið 3.500 m<sup>2</sup> tilsamans.

Ein beinur bryggjukantur gevur pening til havnakassan, meðan inntøkan, sum kommunan kemur at hava av einum grótkasti upp á umleið 3.200 m<sup>2</sup> verður um 60.000,00 árliga. Um íløgukotsnaðurin verður kr. 14,0 mió, so tekur tað omanfyri 200 ár at fáa henda afturgoldnan í kommunukassan.

Sambært fyriliggjandi kostar ein bryggja á nevnda økið við eini longd upp á 106 metrar umleið tað sama sum grótkastið umleið kr. 14,0 mió., hetta sambært upplýsingum frá býarverkfrøðinginum.

Heitt verður á borgarstjóran um at leggja málið fyri fyrst komandi býráðsfund.

Dánjal Vang (sign), Jann Toftegaard (sign), Magnus S. Midjord (sign), Petur Abrahamsen (sign) og Sonni á Horni (sign).

*Viðgerðin og avgerðin á býráðsfundinum 26. januar 2012 varð henda:*

Fuglafjarðar kommuna hefur móttikið umsókn frá P/F Havsbrún, dagfest 11. október 2010 um byggiloyvi til "fóðurgoymslu III" á økinum framman fyri tunnismunnan 60 metrar suður frá verandi fóðurgoymslu og 22,50 metrar heim frá bygninginum hjá P/F Bergfrost.

Havnanevndin boðar í skrivi, dagfestum 20. januar 2011 P/F Havsbrún frá, at umsóknin at byggja á økinum sunnan fyri verandi fóðurgoymslu ikki kann verða gingin á mæti, men at kommunan saman við felagnum arbeiðir víðari við at finna aðrar loysnir.

Kommunan og Havsbrún hava síðan arbeitt víðari við hesum máli, og vísandi til fundarfrásøgn millum fyrisingina og leiðsluna í Havsbrún tann 13. desember 2011, varð niðurstøðan tann, at Havsbrún tekur undir við, at bygt verður sambært "uppskoti 2", har fóðurgoymsla III verður bygd á øki, sum verður planerað uttan fyri verandi fóðurgoymslu.

Málið hevur verið til viðgerðar á býráðsfundi tann 26. januar 2012 og var samtykt eftir tilmæli frá havnanevndini, at prinsipielt verður tikið undir við, at bygt verður sambært uppskoti 2 uttan at taka støðu til spurningin um fígging.

Málið varð sett á dagskrá til býráðsfund nr. 13/2012 tann 29. november 2012 sum nr. 6, men áðrenn fundurin byrjaði boðaði borgarstjórin frá, at hann hevði tikið avgerð um at taka málið av dagskránni. Grundgevingin varð, at ein av uppskotsstillarunum og stigtakari til skrivið Jann Toftegaard ikki varð á fundi.

Í sambandi við málið hevur tekniska deild kom mununar gjørt eina kostnaðarmeting við gerð av bryggju framman fyri verandi fóðurgoymslu hjá Havsbrún. Sambært skrivi, dagfest 06. desember 2012 verður mettt, at atløgusíðan skal verða umleið 110 metrar í longd, soleiðis at koyrandi verður um sunnara húsaðhorn. Aftrat hesum er roknað, at spunsveggur verður settur niður umleið 17 metrar suðureftir fyri at sleppa undan at gera endavegg.

Samlaði spunsveggurin verður sambært hesum umleið 127 metrar. Grundað á kostnaðin á frystibryggju II, sum gjørd er í 2012, verður mettt, at samlaði kostnaðurin av bryggjunum verður umleið kr. 19,5 mió.

Málið hevur aftur verið til viðgerðar á býráðsfundi tann 13. desember 2012. Uppskot frá borgarstjóranum um at útseta málið, grundað á at hildið verður rættast at hava fund við aktørarnar á havnarøkinum, áðrenn málið verður endaliga viðgjørt og avgerð tikin, varð samtykt. (7 atkv. fyri og 1 atkv. blonk. Blankt atkvøddi Jann Toftegaard).

Málið viðvíkjandi útbyggingini av fóðurgoysluni hevur verið til viðgerðar á fundi í fíggarnevndini tann 11. apríl 2013, hetta vísandi til prinsippavgerð býráðsins frá 26. januar 2012, uppskotum til broytingar, sum vórðu tiknar av dagskráum á býráðsfundum 29. november og 13. desember 2012.

Sambært einmælt góðkenddu fíggarætlan kommununar fyri 2013 tann 29. november 2012, so eru kr. 10,5 mió. avsettar til bygging og íløgur á rakstrarstaði 07.38.15.531.10 Fuglafjarðar havn á konto 310001, meðan kr. 3,0 mió. eru avsettar á sama rakstrarstaði á konto 324000 "Útvegan av íløgum".

Talan er um útfylling sambært uppskoti II, har talan er um at gera eina planering út frá verandi fóðurgoymslu, og at kommunan keypir fóðurbryggjuna frá Havsbrún fyri kr. 3,0 mió.. Sambært fíggarætlanina fyri 2013 hevur kommunan mettt, at kr. 2,0 mió. koma eyka inn í vørugjöldum í 2013 av virkseminum, um fóðurbryggjan verður yvirtikin frá 01. apríl 2013 at rokna.

Út fráverandi samtyktum, so hanga málinini um útbyggingina og yvirtøku av fóðurbryggjunum saman.

Málið hevur ikki verið til viðgerðar í vinnunevndini.

Somuleiðis er málið annars umrøtt á fundi millum býráðspolitikarar í Reykjavík tann 02. mars 2013, somuleiðis sum fundur hevur verið millum borgarstjóran og leiðslurnar fyri P/F Havsbrún og P/F Bergfrost tann 02. apríl 2013, sum annars eru 2 aktørar á havnarøkinum, har ein møgulig útbygging skal verða framd.

Á fundinum í fíggarnevndini varð umrøða av málinum, somuleiðis sum eisini varð komið inn á aðrar loysnir, sum bera minni kostnað við sær fyri kommununa, eitt nú við at geva Havsbrún loyvi til at byggja nakað suðureftir og við at taka Nótavirkið niður, sum part í útbyggingini.

Vísandi til avgerð á býráðsfundum seinast í desember 2013, so samtykti nevndin at taka fund upp millum aktørarnar á havnarøkinum og býráðslimirnar tann 17. apríl 2013 kl. 15.00, t.v.s. beint áðrenn almenna býráðsfundin. Tó verður málið ikki sett á dagskrá til sjálvan býráðsfundin, men viðgjørt seinni.

Fundur hevur verið millum kommununa og P/F Havsbrún og P/F Bergfrost sum omanfyri nevnt tann 17. mai 2013, og verður í hesum sambandi víst til fundarfrásøgn frá fundinum.

Somuleiðis hevur fundur eisini verið hildin tann 10. mai 2013 millum kommununa og P/F Havsbrún um millum annað útbyggingar felagsins av fódurgoymsluni og eisini varð komið inn á bygging av fódursiloum, sí annars umsókn felagsins til kommununa, dagfest 02. apríl 2013, og sum hevur verið til viðgerðar á fundi í vinnunevndini tann 10. apríl og í fíggarnevndini 11. apríl og 23. mai 2013. Á hesum fundum luttóku fyri kommununa: Sonni á Horni, borgarstjóri, Magnus S. Midjord, formaður í vinnunevndini og Jákup Frants Larsen, býráðsskrivari, sí fundarfrásøgn frá fundinum.

#### **Viðgerð og tilmæli frá vinnunevndini tann 22. mai 2013:**

Í samband við notat frá fundi 10. mai 2013 millum Havsbrún og Fuglafjarðar kommunu viðvíkjandi planering fyri Fódurgoymslu III sum er mettt at kosta umleið kr. 15 millionur, hevur býráðið í fíggarætlanini fyri 2013 avsett kr. 10,5 millionir til planeringsarbeið og 3,0 mió. kr. til yvirtøku av Fóðurkejini.

Nevndin er samd um, at ein loysn har Havsbrún og Bergfrost fígga 4,5 milliúnir við eini famtíðarleigu, undir ongum umstøður kann verða gingin á mæti.

Í 2002 varð støðan tann, at í sambandi við munandi útbyggingar av havnalagnum varð neyðugt, at Havsbrún ikki skuldi steðga upp við útbygging av fódurframleiðsluni.

Tá ið Føroya landdystýri gjørdi alt tað teir kundu fyri at steðga hesi útbygging, var avtalað gjørt millum Fuglafjarðar kommunu og Havsbrún um, at Havsbrún í fyrstu syftu skuldi gjalda og fígga hesa útbygging, sum kom at kostað umleið kr. 8,0 milliúnir, og varð sáttmáli gjørdur partana millum hesum viðvíkjandi.

Hesin sáttmáli er grundaður á, at hendan íløga skal verða útreiðsluneutral, soleiðis at skilja, at tá ið Havsbrún hevði fingi útreiðslurnar arturgoldnar í spardum vørugjaldi, skuldi kommunan hava møguleika at yvirtaka ognina. Hetta framgongur eisini av skrivni frá Havsbrún dagf. 19. februar 2002 seinasti setningur í fyrsta reglubroti sum er soljóðandi " *Partarni eru samdir um, at tá avtalan gongur út, skal Havsbrún hava fingi sínar kapitalútreiðslur (avdrøg og rentur) afturgoldnar*".

Útrokningar vóru tá gjørdar, um mettan vøruflutnin og mettan íløgukostnað, og hvat tíðarskeið varð hóskandi til eina íløgu, sum vit tá mettu umleið 12 milliúnir. Út frá hesum metingum varð hildið, at eitt tíðarskeið uppá 15 ár varð hóskandi og sáttmáli gjørdur við hesum sum grundarlagi.

Vísandi til at tey seinasti 4 árin hevur vørugjaldið yvir Fódurbryggjuna verið 17,0 milliúnir krónur, so samanlagt síðan 2002 hevur Havsbrún spart eitt stað millum 25 og 30 milliúnir í vørugjaldi fyri eina íløgu uppá umleið 8. milliúnir.

Tá ið Havsbrún nú hevur realistiaskar umsóknir sum krevja, at Fuglafjarðar kommuna skal gera íløgur fyri kr. 17,1 mió her og nú, og uppá sikt fram til 2022 uppá fleiri 10 tils milliúnir, er neyðt at inntøkugrundarlagið fyri Fuglafjarðar havn eisini er partur av hesi viðgerð. Tí er neyðuga at Fuglafjarðar kommuna og Havsbrún síggja tann positiva veruleikan í eyguni og handla eftir tí, soleiðis at allir partar kunnu koma viðari.

Vísandi til at Havsbrún fyri langari tí síðani hevur fingi íløguna í Fódurkajina aftur fleiri ferðir, hava teir fyri langari tíð síðani fingið tað fíggarliga aftur, sum er grundarlag fyri sáttmálanum.

Nevndin er samd um, at fyrirteytin fyri at kunna gera planeringsarbeið undin Fódurgoymslu III er, at kommunan yvirtekur "Fódurbryggjuni". Mælt verður tí til at samráðingar við Havsbrún halda fram við tí sum endamáli, at kommunan yvirtekur Fódurbryggjuna.

Eisini skal verða havt í huga, at í samband við hetta planeringsarbeiði, skal Fódurbryggjan leingjast við umleið 40 metrum, og er tað tá neyðugt, at sami eigari er av hesi bryggju.

#### **Viðgerð og tilmæli frá fíggarnevndini 23. mai 2013:**

Nevndin viðgjørdi málið á fundinum og mælir ein meiriluti Sonni á Horni og Magnus S. Midjord býráðnum til at taka undir við tilmælinum frá vinnunevndini frá 22. mai 2013.

Ein minniluti Árant Berjastein mælir býráðnum mælir býráðnum til ikki at gera útbyggingina av fódurdeildini við grótfylling, men at P/F Havsbrún fær loyvi til at útbýggja fódurgoymsluna suðureftir, tó soleiðis at henda ikki kemur at tarna virkseminum hjá P/F Bergfrost.

Hann er av teirri áskoðan, at kommunan í hesum sambandi kann spara kr. 10,5 mió. krónur, og sostatt hevur møguleika til at nýta henda pening til aðrar neyðugar kommunalar íløgur, sum koma at gagna borgarunum.

Á fundinum fekk nevndin við hagtølum frá Fuglafjarðar havn, dagfestum 23. mai 2013, staðfest, at samlaða vørugjaldið yvir fódurbryggjuna frá 2002-2012 fleirfaldað tær 8,0 mió. kr., sum íløgan í bryggjuna kostaði. Samlaða vørugjaldið fyri 2012 yvir fódurbryggjuna hevur verið kr. 3.926.599,66.

Sostatt hevur Havsbrún havt ein stóran fíggarligan vinning av sáttmálaum partanna millum fyrri fóðurbryggjuna til og við 2012.

Omanfyri nevndu fíggarligu viðurskifti eru annars neyvan í tráð til skriv frá P/F Havsbrún til kommununa, dagfest 19. februar 2002, har millum annað setndur:

*"Partarnir eru samdir um, at tá ið avtalan gongur út, skal Havsbrún hava fingið sínar kapitalútreiðslur (avdrøg og rentur) afturgoldnar".*

*Viðgerð og samtykt á býráðsfundi 30. mai 2013:*

Atkvøtt varð fyrst um minnilutauppskotið frá Áranti Berjastein. Uppskotið fall. (1 atkv. fyrri, 5 atkv. ímóti og 2 atkv. blankar). Ímóti atkvøddu: Sonni á Horni, Magnus S. Midjord, Dánjal Vang, Birgir Petersen og Eyðun á Lakjuni. Blankt atkvøddu Sígga Óladóttir Joensen og Petur Abrahamsen.

Síðan varð atkvøtt um meirilutauppskotið. Hetta varð samtykt. (7-1).Ímóti atkvøddi Árant Berjastein.

Eyðun á Lakjuni vildi hava eina viðmerking førda í gerðabókina um, at samráðingartilgongdin við Havsbrún verður sett í gongd beinanvegin.

Maðan málið varð viðgjørt og avgerð tikin varð Atli Larsen, sum varð varalimur fyrri Sigurð S. Simonsen, ikki á fundi vegna óggegni, hetta í samband við svágd við stjóran á Havsbrún. Í hesum sambandi verður víst til upprit frá Bárði Larsen, lögfrøðingi hjá Kommunusamskipan Føroya, dagfest 30. mai 2013 um viðurskiftini.

Somuleiðis fór býráðsskrivarin av fundinum, við tað at hann somuleiðis eisini metti seg verða óggegningan av somu orsök.

Kommunan hevur havt fund við umboð fyrri Havsbrún tann 11. Juni 2013, og á hesum fundi varð staðfest, at Havsbrún ikki vil lata kommununi fóðurbryggjuna og harvið tær inntøkur av vørugjöldum, av vøru, sum fara yvir hesa, sí notat. Umboðini fyrri Havsbrún siga, at virkið hevur søkt kommununa um loyvi til at víðka fóðurdeildina, og hava als ikki biðið kommununa um grótfylling út í sjógv.

Somuleiðis hevur fundur verið við umboð fyrri Bergfrost tann 14. juni 2013 og heldur felagið fast við støðuna, sum varð á fundi partanna millum tann 17. apríl 2013, um at felagið vegna umstøðurnar ikki tekur undir við, at Havsbrún byggir fóðurgoymsluna suðureftir.

*Viðgerð á fundi í vinnunevndini 17. juni 2013:*

Sigurð S. Simonsen limur í vinnunevndini hevur á nevndarfundi tann 17. Juni 2013 lagt viðlagda uppskot fyrri nevndina um útbygging av havnalagunum í samband við fóðurgoymslu 3 hjá P/F Havsbrún.

Uppskot

Undirritaði mælir vinnunevndini/býráðnum til fylgjandi átøk í sambandi við útbygging av Fuglafjarðar havn, við atliti til bygging av fóðurgoymslu III hjá Havsbrún.

Bíleggja spunsjarnið til 40 metra kaisiðuna.

Bíleggja 1/3 av grótinum, umleið 30.000 tons úr Noreg.

Sáttmálin um mjølkaiina frá 2002 heldur fram til 2017, men avtala verður gjørd við Havsbrún um helvt um helvt deiling av rávørugjaldinum yvir mjølkaiina.

Peningurin ið er avsettur til keyp av mjølkaiini verður brúktur til havnavíðkanina.

Ad. 1.

Umráðandi er, at spunsjarnið verður bílagt nú beinanvegin, áðrenn framleiðararnir fara í summarfrí. Møguleiki er eisini at útvega spunsjarnið frá onkrum ið longu hevur bílagt størri nøgdir.

Ad. 2.

Fyri at kunna sláa spunsveggini niður er neyðugt, at umleið ein 1/3 av grótfyllingini er komin uppá pláss áðrenn. Tað tekur fleiri vikur at koyra hesa grótnøgd av Lambareiði. Sama nøgd kann fáast úr Noregi uppá fáar dagar við skipi. Sjálvt um kostnaðurin møguliga verður nakað hægri, skjóti eg upp, at henda grótnøgdin verður bíløgð í morgin sum ein annan dag. Spunsveggurin má verða liðugt gjørdur, áðrenn komið er út í septembur, meðan grótfyllingin saktans kann fara fram út á heystið. - Vanligt er, at slík grótfylling fær frið í nakrar mánaðar, so grótið fær sett seg áðrenn bygt verður á økið. So gott hevði verið um alt grótið var koyrt á sjógv í hesum árinum, soleiðis at Havsbrún kundi byrjað at bygt fóðurgoymsluna á vári 2014.

Ad. 3.

Sum er, so fær Fuglafjarðar havn sambært sáttmálanum frá 2002 fult havnagjald og brúgvaggjald frá øllum skipum, sum koma inn í havnina og leggja til mjølkaiina. Um Fuglafjarðar havn harafturat fær hált vørugjald, hevði tað munað væl á inntøkusiðuni, serliga tá haft verður í huga, at vit ikki eiga

kaiina enn. Tá kommunan yvirtekur kaiina um 4 ár, eiga báðir partar at seta seg niður og hyggja at viðkomandi vørugjaldum við skilagóðum tillagingum fyri eygað.

Ad. 4.

Kostnaðurin av hesari verkætlan er mettur til 15 mill.kr.

Fíggingin ið játtað er á fíggarætlanini 2013 er:

Fóðurgoymsla III	kr. 10.500.000
Keyp av mjølkai	kr. 3.000.000
Samlað játtan	<u>kr. 13.500.000</u>
Írestandi fígging	kr. 1.500.000

Havsbrún og Bergfrost hava bjóðað seg at fígga restupphæddina við forútgoldnari lendisleigu, so tað er ein av fleiri møguleikum.

Alternativur fíggingarmøguleiki er, at selja tunnlarnar ið eftir eru, nevniliga tunnil nr. 2 og nr. 4, umframt miðgongina. Um sami fermetraprísur verður nýttur sum seinast, skuldi sølan givið kr. 7.000.000.

Bergfrost er sinnað at keypa um so skuldi verið.

Um hesin fíggingarháttur hevði verið nýttur, fullu tær 3 mill.kr. til keyp av mjølkaiini aftur í kommunukassan umframt tær 2 mill. kr. av teimum 7 mill.kr. fyri sølu av tunnlunum.

Undirritaði metir, at við hesum átøkum kundu Havsbrún, Bergfrost og kommunan fingið tað optimala burturúr hesum málinum.

Virðingarmest

Sigurð S. Simonsen  
Kommunustýrslimur  
Og Vinnunevndarlimur

Birgir Petersen tekur undir við fyliggjandi uppskoti, meðan Magnus Midjord ynskti meira tíð at umhugsa málið, áðrenn hann tekur støðu.

**Avgerð: mál nr. 30/2013:**

**Eftir at uppskotið frá meirilutanum í Vinnunevndini var umrøtt boðaði Magnus Midjord, býráðslimur frá, at hann setti fram eitt broytingaruppskot, har hann mælir býráðnum til at játta Havsbrún eitt prinsibielt byggiloyvi til ein goymslubygning upp á 2.340m<sup>2</sup> niðan móti berginum, samb. eina tekning, sum varð býtt út til býráðslimirnar á fundinum.**

**Atkvøtt varð fyrst um hetta uppskot, sum varð samtykt við 6 atkvøðum fyri, 2 atkvøðum ímóti og 1 blankari atkvøðu. Sigurð S. Simonsen og Eyðun á Lakjuni atkvøddu ímóti og Birgir Petersen atkvøddi blankt.**

**Sostatt varð ikki atkvøtt um uppskotið úr Vinnunevndini.**

**Mál nr. 31/2013.**

**Viðv. eykajáttan til læknahúsini í Fuglafirði.**

Tekniska deild heitir í skrivi, dagf. 12. juni 2013 á fíggarnevndina um at heita á biðja býráðið um at veita eina eykajáttan til læknahúsini upp á kr. 150.000,00.

Í sambandi við ætlan býráðsins at nýta læknahúsini sum dagtilhald fyri dement, so eru í fíggarætlanini fyri 2013 avsettar kr. 250.000,00 til ístandsetan og umbygging.

Eftir at hava gjøgnumgengið bygningin saman við umboðum fyri almannaverkið, so er deildin komin fram til, at avsetta játtanin upp á kr. 250.000,00 ikki er nóg stór, við tað at ásett krøv til slíkan bygning skulu verða hildin.

Neyðugt er, at vindeyguni skulu verða skift, so tey yvirhalda krøv viðvíkjandi bjargingaropum, somuleiðis sum 2 nýggj toilet skulu verða gjørd. Øll rúmini á loftinum, gongd og gamla bíðirúmi skulu verða málað, og nýggjur gólvbelegningur skal verða lagdur á góðvið í gongd á lofti, og við innkoyringina skal portur verða uppsett.

Deildin metir, at samlaði kostnaðurin kemur at liggja um kr. 400.000,00, soleiðis at neyðugt verður við eini meirjáttan upp á kr. 150.000,00, um hesi arbeiði skulu verða gjørd.

Málið hevur verið fyri á fíggarnevndarfundi tann 13. juni 2013, og tekur nevndin tekur undir við áheitanini frá teknisku deildini, og mælir nevndin býráðnum til at veita eina eykajáttan á kr. 150.000,00 til

læknahúsini fyrir fjóggjárarið 2013, hetta sambært § 41, stk. 2 í lögtingslóg nr. 87 frá 17. maí 2000 um kommunustýri.

Staðfest er, at kr. 250.000,00 eru avsettar á rakstrarstaði 06.11.31.530.10 á konto 160001: "Leiga og viðvíkahlid", og við eina eykajáttan upp á kr. 150.000,00 verður upphæddin broytt til kr. 400.000,00.

Fíggingin verður fingin til vega av innistandandi peningi, hetta vísandi til somu grein í omanfyri standandi lóg.

Ein eykajáttan, sum henda, førir eina útreiðslu við sær, sum hevur beinleiðis ávirkan á roknskap kommununar fyrir 2013.

Tá ið talan er um eina eykajáttan, skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í lögtingslóg nr. 87 frá 17. maí 2000 um kommunustýri, og skal endaliga avgerðin verða kunnað Fíggjarmálaráðnum í seinasta lagi 3 dagar aftaná samtyktina við 2. viðgerð, hetta sambært § 53, stk. 2,3 í somu lóg.

#### **Avgerð mál nr. 31/2013:**

**Samtykt varð at taka undir við tilmælinum frá fjóggjárnevndini og beina málið til 2. og endaliga viðgerð á komandi býráðsfundi. (9-0).**

#### **Mál nr. 32/2013.**

##### **Broytan av byggisamtyktini fyrir Fuglafjarðar kommunu.**

Fyri at ásetingarnar í byggisamtyktini ikki skulu verð ein forðing fyrir víðkan av Fóðurgoymslu III, um henda verður gjørd á útfylling millum fóðurbryggjuna og Bergfrostbryggjuna, so mælir tekniska nevndin til á fundi 11. Juni 2013 býráðnum til, at byggisamtyktin verður broytt sambært fyriliggjandi tekning.

Tá ið gildisásetingin í verandi byggisamtykt er fram til 2010 verður mælt til, at verandi ásetingar verða galdandi, til nýggj byggisamtykt er gjørd.

#### **Avgerð mál nr.32/2013:**

**Tilmælið frá teknisku nevnd varð einmælt samtykt (9-0)**

#### **Mál nr. 33/2013.**

##### **Umsókn frá RHESA SP/F um grundøki á Kambsdali.**

Fuglafjarðar kommuna hevur móttikið umsókn frá SP/F RHESA, dagfest 15. maí 2013 um grundøki á Kambsdali til bygging av einum "Dímunarhúsi"

Málið hevur verið til viðgerðar á fundi í teknisku nevndini 11. juni 2013, og mælir nevndin býráðnum til, at 3 grundstykki verða útstykkið á økinum innan fyri Dalsveg frá Børkugøtu og omaneftir, og at Rhesa S/pf kann keypa tað ovasta av hesum til at byggja sethús á.

Tað fyriliggur einki prinsippielt loyvi at byggja hús á stykkinum við bussteðgiplássið við landsvegin, sum tað framgongur av skrivinum frá SP/Rhesa.

#### **Avgerð mál nr. 34/2013:**

**Samtykt at taka undir við tilmælinum frá teknisku nevndini (9-0)**

#### **Mál nr. 34/2013.**

##### **Avgreiðsla av byggimálum.**

Hetta mál hevur áður verið til viðgerðar á býráðsfundi tann 30. maí 2013 og beint aftur til víðari viðgerð í teknisku nevnd.

Nevndin hevur á fundi tann 11. Juni 2013 víðari viðgjørt hetta mál, og mælir býráðnum til, at smærri byggimál s.s. garðar, bilhús, hjallar smærri víðkan av sethúsum o.t., sum eru innan fyri allar ásetingar í lógum, byggisamtyktum og kunngerðum kunnu verða avgreidd av teknisku deild, sum síðan kannar teknisku nevnd um avgreidd mál.

Eisini verður mælt til at byggiloyvir í kommunalum útstykingum til sethús, sum yvirhalda ásett krøv í byggisamtykt og lógum, kunnu verða avgreidd av teknisku deild.

Mál, sum eru umfatað av frávikum ella eru ivasom, verða lögð fyrri teknisku nevnd og býráðið.

**Avgerð mál nr. 34/2013:**  
**Tilmælið frá teknisku nevndini frá 11. Juni 2013 varð einmælt samtykt.(9-0)**

**Mál nr. 35/2013.**

**Skipa-, vøru- og leigugjöld.**

Vinnunevndin hevur á fundi tann 17. juni 2013 tikið undir við fyriliggjandi uppskoti 2 frá arbeiðsbólkinum um dagføring av gjaldskrá fyri "Skipa-, vøru- og leigugjöldum" fyri Fuglafjarðar havn.

Vinnunevndin mælir til hesar broytindar í uppskotinum.

Grein 12.Fiskur og fiskaúrdráttur (síða 14)

**Stk. b)**

**Pelagisk fiskasløg fryst**

Fyri innkomu 100 kg kr. 1,15

Fyri útferð 100 kg kr. 1,15

**Pelagisk fiskasløg fekst**

Fyri innkomu til mætna og ídna,

Av landingarvirðinum 0,75%

**Botnfiskasløg**

Fyri innkomu 0,75%

**Á síði 19 Fastgerð og loysing, fyri hvørja ferð,**

kr. 300,-

sunnu- og halgidagar kr. 350,-

**Avgerð mál nr. 35/2013:**

**Onkur ógreið viðurskipti í málinum førði til, at borgarstjórin tók málið av skrá.**

Bókin lisin. Fundurin lokin kl. 20,30

Magnus S. Midjord  
Sigga Óladóttir Joensen  
Dánjal Vang  
Eyðun á Lakjuni  
Petur Abrahamsen  
Sigurð S. Simonsen  
Árant Berjastein  
Birgir Peteresen  
Sonni á Horni

Skrivari:  
Marin Sólheim Thomsen